



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV ]

TUESDAY, SEPTEMBER 5, 2023 / BHADRA 14, 1945

Separate paging is given to each part of the supplement to the Central Gazette and Central Section in order that it may be filed as a separate compilation

## PART -I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩ (૧) (ફ) અન્વયેનો.

નં.પીઓએલ/૨/જાહેરનામા/એસ.આર./૭૦/૨૦૨૩.— કમાન્ડીંગ ઓફિસરશ્રી, ૪-ગુજરાત ગર્લ્સ બટાલીયન એન.સી.સી., આણંદનાઓને તા.૦૪/૧૦/૨૦૨૩ થી તા.૧૦/૧૧/૨૦૨૩ સુધી કે.સી.પટેલ હાઈસ્કૂલ ફાયરીંગ રેન્જ, થામણા ખાતે વાર્ષિક ફાયરીંગ પ્રેક્ટીસ કેમ્પ યોજવા માટે દરખાસ્ત કરેલ છે. જે પરત્વે પોલીસ અધિક્ષકશ્રી, આણંદે તેમના તા.૧૭/૦૮/૨૦૨૩ના પત્ર ક્રમાંક: સીબી-૫/વા.ફા.પ્રે/ જા.નામું/૧૬૫૮૮/૨૦૨૩થી જાહેરનામું પ્રસિધ્ધ કરવા અભિપ્રાય અત્રે મોકલી આપેલ છે.

સબબ, હું આર. એસ. દેસાઈ(G.A.S.), અધિક જિલ્લા મેજિસ્ટ્રેટ, આણંદ સને ૧૯૫૧ ના ગુજરાત પોલીસ અધિનિયમની કલમ-૩૩(૧) (ફ) થી મને મળેલ સત્તાની રૂઠાં ઉમરેઠ પો.સ્ટે.ની હદમાં આવેલ કે.સી.પટેલ હાઈસ્કૂલ ફાયરીંગ રેન્જ, થામણા (એક કિલોમીટર) વિસ્તારમાં તા.૦૪/૧૦/૨૦૨૩ થી તા.૧૦/૧૧/૨૦૨૩ સુધી પશુઓ તથા માણસોની હેરાફેરી તથા જાહેર ઉપયોગ માટે પ્રતિબંધ ફરમાવું છું.

સદરહું કેમ્પ દરમ્યાન જાહેર જનતાને ફાયરીંગ બટના સમગ્ર વિસ્તારમાં વગર પરવાનગીએ પ્રવેશ કરવો નહી તથા પોતાના આશ્રિત પશુઓ વગેરેને આ સ્થળથી દુર રાખવા તથા સદરહું જગ્યામાં પશુઓ અવર જવર કરે નહી તેની તકેદારી રાખવી.

આ જાહેરનામાના ભંગ કરનાર ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

મે આજ રોજ તારીખ ૨૧મી ઓગસ્ટ, ૨૦૨૩ ના રોજ મારી સહી તથા કચેરીનો સિક્કો કરી આપ્યો.

આર. એસ. દેસાઈ,  
અધિક જિલ્લા મેજિસ્ટ્રેટ,  
આણંદ.

## હુકમ

## ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયેનો.

નંબર પીઓએલ/૨/જાહેરનામા/એસ.આર./૬૫/૨૦૨૩.—ભુતકાળમાં આતંકવાદી જુથ દ્વારા દેશના મોટા શહેરો જેવા કે જયપુર, બેંગ્લોર તથા અમદાવાદમાં થયેલ બોમ્બ બ્લાસ્ટમાં સાયબર કાફેના માધ્યમથી “ઈ-મેઈલ” કરવામાં આવેલ હોવાનું અખબારી માધ્યમો દ્વારા જે તે સમયે પ્રકાશિત થયેલ. જેથી, આવા આતંકવાદી જુથો દ્વારા આચરવામાં આવતાં ગુન્હાઓ સાયબર કાફેના કોમ્પ્યુટરોમાં રહેલ માહિતી ઉપરથી ડિટેક્ટ થતા હોય છે અને બનેલા બનાવો અંગે મહત્વની કડીઓ પ્રાપ્ત થતી હોય છે. જેથી દરેક સાયબર કાફે પર આવીને ઈન્ટરનેટ સર્ફિંગ કરનાર વ્યક્તિઓની માહિતી સાયબર કાફે માલિક પાસે રખાવવી અત્યંત જરૂરી છે.

જેથી, હું, આર. એસ. દેસાઈ, (જી.એ.એસ.), અધિક જિલ્લા મેજિસ્ટ્રેટ, આણંદ જિલ્લો, આણંદ ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂઈએ, આથી, હુકમ કરું છું કે, સમગ્ર આણંદ જિલ્લાના વિસ્તારમાં આવેલ સાયબર કાફેના માલિક, સંચાલક કે નોકરે સાયબર કાફેની મુલાકાત લેતા દરેક વ્યક્તિ/બ્રાઉઝર પાસેથી જરૂરી માહિતી મેળવીને, નીચે જણાવ્યા મુજબનું રજિસ્ટર નિભાવવાનું રહેશે અને તેની ફરજિયાત જાળવણી કરવાની રહેશે. તેમજ નીચે મુજબની સુચનાઓનું ચુસ્તપણે પાલન કરવાનું રહેશે તેમજ જરૂર જણાયે જિલ્લા મેજિસ્ટ્રેટ, પોલીસ અધિક્ષક, અધિક જિલ્લા મેજિસ્ટ્રેટ, સબ ડીવીઝનલ મેજિસ્ટ્રેટ, એકઝીક્યુટીવ મેજિસ્ટ્રેટ કે તેમના તાબાના અધિકારી માગે ત્યારે તેઓને અવશ્ય આપવાની રહેશે.

અ.નં.	કોમ્પ્યુટર નંબર	વપરાશકર્તા / બ્રાઉઝરનું નામ	સરનામું	ઉંમર	સ્ત્રી કે પુરુષ	ટેલીફોન મોબાઈલ નંબર
૧	૨	૩	૪	૫	૬	૭

ઈ-મેઈલનું એડ્રેસ	સહી	સાયબર કાફેમાં દાખલ થયા સમય	સાયબર કાફેમાંથી બહાર નીકળ્યા સમય	ફોટા સાથેની ઓળખની વિગતો (જેવા કે ચૂંટણી કાર્ડ/ડ્રાઈવીંગ લાયસન્સ/ બેંકની પાસબુક/પાન કાર્ડ/ પાસપોર્ટ/આઈ. કાર્ડ, સ્કુલ કે કોલેજનું ઓળખપત્ર વિગેરે)	ઓળખનો પુરાવો કયા અધિકારી દ્વારા ઈસ્યુ થયેલ છે ?	રીમાર્ક્સ
૮	૯	૧૦	૧૧	૧૨	૧૩	૧૪

- (૧) ઉપર મુજબનું રજિસ્ટર સાયબર કાફેના માલિકે નિભાવવાનું રહેશે અને તેની ફરજિયાત સાચવણી-જાળવણી કરવાની રહેશે.
- (૨) કોઈપણ સાયબર કાફે માલિક કે તેનો અધિકૃત કર્મચારી ઉપરોક્ત પત્રકના કોલમ નં.-૧૨માં જણાવેલ પુરાવાઓ પૈકી તેને સંતોષ થાય તેટલા જરૂરી પુરાવા રજુ કર્યેથી ઉપર મુજબના રજિસ્ટરમાં નોંધ કરીને સાયબર કાફેમાં આવનાર વ્યક્તિ/બ્રાઉઝરને ઈન્ટરનેટનો ઉપયોગ કરવા દેશે. આ મુજબની ફોટા સાથેની કોઈપણ જરૂરી ઓળખ રજુ ન કરનાર વ્યક્તિ/બ્રાઉઝરને સાયબર કાફેમાં ઈન્ટરનેટનો ઉપયોગ કરવા દેવો નહિ.
- (૩) સાયબર કાફેમાં ઈન્ટરનેટનો ઉપયોગ કરવા માટે આવનાર દરેક વ્યક્તિ/બ્રાઉઝરનો વેબ કેમેરાથી ફોટો પાડીને કોમ્પ્યુટરની હાર્ડ ડીસ્કમાં સ્ટોર કરવાનો રહેશે. સક્ષમ અધિકારી દ્વારા ચકાસણી માટે આ ફોટા માંગવામાં આવે ત્યારે બતાવવાના રહેશે. જો કોઈ વ્યક્તિ/બ્રાઉઝર આ માટે સહમત ન થાય તો તેને ઈન્ટરનેટનો ઉપયોગ સાયબર કાફે ખાતે કરવા દેવાશે નહિ.
- (૪) સાયબર કાફેના દરેક કોમ્પ્યુટર સેફ્ટી સોફ્ટવેરથી સજ્જ રાખવાના રહેશે. જેથી કોઈ વ્યક્તિ અશિલ્લ વેબસાઈટો, આતંકવાદી પ્રવૃત્તિઓ કે વાંધાજનક વેબસાઈટનો ઉપયોગ કરી શકે નહીં.
- (૫) સાયબર કાફે માલિક ઈન્ટરનેટ સર્વિસ પ્રોવાઈડરનું પ્રમાણપત્ર, ઈન્ટરનેટ પ્રોટોકોલ એડ્રેસ, ફુલ બેન્ડ વીથ, ઈન્ટરનેટ સર્વિસ પ્રોવાઈડર દ્વારા અપાતી બીજી સેવાઓ જેવી કે, વિડીયો કોન્ફરન્સિંગ, ઈન્ટરનેટ પ્રોટોકોલ ટેલીફોનની વિગત પણ નિભાવવાની રહેશે.
- (૬) કોમ્પ્યુટરના સ્ટોરેજ મીડીયા/હાર્ડવેરની ઓળખને લગતી માહિતીનો સંગ્રહ કરવાનો રહેશે.
- (૭) સાયબર કાફે માલિકે નીચે મુજબના બેકઅપની સાચવણી-જાળવણી કરવાની રહેશે.

- (૧) ઈન્ટરનેટ બ્રાઉઝર.
- (૨) વેબ સાઈટનો ઈતિહાસ.
- (૩) ઈન્ટરનેટ કુકીઝ.
- (૪) મોર્ડન લોગ્સ.
- (૫) ઈન્ટરનેટ ડાઉન લોડ.
- (૬) પ્રોક્સી લોગ.
- (૭) નેટવર્ક સોફ્ટવેરના ઉપયોગથી ઉદ્ભવતા બીજા લોગઝ.
- (૮) સાયબર ક્રાફ્ટની ઉપર જણાવેલ કોઈપણ વિગતો પોલીસ અધિક્ષકશ્રી, જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડિવિઝનલ મેજિસ્ટ્રેટશ્રી, એકઝીક્યુટીવ મેજિસ્ટ્રેટ કે તેમના તાબા હેઠળના કોઈપણ અધિકારીશ્રીને તપાસણી અર્થે રજુ કરવાનું જણાવવામાં આવે ત્યારે રજુ કરવાની રહેશે.
- (૯) સાયબર ક્રાફ્ટ સવારના ૮:૦૦ કલાક થી રાત્રીના ૧૦:૦૦ કલાક સુધી જ ખુલ્લા રાખવાના રહેશે.

આ હુકમ તારીખ ૧૪મી ઓગસ્ટ, ૨૦૨૩ થી તારીખ ૧૩મી ફેબ્રુઆરી, ૨૦૨૪ (બંને દિવસો સુધ્ધાંત) સુધી ૧૮૦ દિવસ માટે અમલમાં આવશે.

હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૧૪મી ઓગસ્ટ, ૨૦૨૩ના રોજ મારી સહી તથા કચેરીનો સિક્કો કરી આપ્યો.

આર.એસ.દેસાઈ,  
અધિક જિલ્લા મેજિસ્ટ્રેટ,  
આણંદ.

-----

